

एमजी कालोज में विश्व एड्स जागरूकता दिवस

खरतिया@किरणदूत

एड्स के प्रति जागरूक करने के उद्देश्य से देश भर में विश्व एड्स जागरूकता दिवस मनाया जा रहा है। इस कड़ी में महात्मा गांधी शासकीय कला एवं विज्ञान महाविद्यालय खरसिया में भी इस दिवस को 01 दिसम्बर को एनएसएस के स्वयंसेवकों के द्वारा मनाया गया।

राष्ट्रीय सेवा योजना के कार्यक्रम अधिकारी प्रो. एम. एल. धीरही के दिशा निर्देशन में स्वयंसेवकों में से मनमोहन पटेल, दुर्गा यादव, रूस्तम डेंजारे, केंवरा खूटे, हेमलता पटेल, किरण जायसवाल व उशा कर्शन ने भाषण व गीतों के माध्यम से एड्स के बारे में अपने विचार रखे। प्रो. मनोज साहू व प्रो. राकेश गिरि ने एड्स के बारे में जानकारियाँ देते हुए इससे बचने के उपाय भी बताए।

डॉ. रविन्द्र चौबे ने गीत के माध्यम से अपनी बात को रखा। डॉ. पी. एल. पटेल, प्रो. सरला

जोगी, डॉ. आर. के. टण्डन, प्रो. अष्वनी पटेल, प्रो. काष्मीर एका, डॉ. तृष्णा शुक्ला, प्रो. रचिता अग्रवाल, प्रो. लोकेश शर्मा, प्रो. दीपक पटेल, प्रो. रोमी जायसवाल, प्रो. तुशार दुबे, प्रो. रूक्मणी पटेल आदि की उपस्थिति में एड्स फैलने के कारणों पर प्रकाश डालते हुए यह जानकारी दी गई कि संक्रमित सुई, संक्रमित खून, असुरक्षित संबंध आदि कारणों से यह बीमारी फैलती है। यह हाथ मिलाने से, साथ खाना खाने से यह नहीं फैलता।

प्राध्यापकों ने कहा कि एड्स के संबंध में जागरूक रहना ही इसका निदान है। जिन कारणों से यह फैलता है या होता है, उन कारणों का घटित नहीं होना ही इससे बचने का उपाय है। आप स्वयं जागरूक रहें और दूसरों को इसके बारे में बतायें, तभी हमारा समाज एड्स मुक्त हो सकता है। कार्यक्रम का संचालन स्वयंसेवक मनमोहन पटेल ने किया।